

गय आत्रेयः। अग्निः। अनुष्टुप्, ४, ७ पङ्क्तिः।

अ॒ग्न ओजिष्ठ॒मा भर॑ द्यु॒म॒न॒स्मभ्य॑म॒ग्नि॒गो।

प्र नो॑ रा॒या परी॑णसा॒ रत्ति॑ वाजा॒य पन्था॑म् ॥ ५.०१०.०१

अग्ने- सत्क्रतो। ओजिष्ठम्- अतिशयतेजोवत्। द्युमनम्- ज्योतिः। अस्मभ्यम्- नः। अग्निगो- अनिवारितगते। आ भर- आहर। परीणसा राया- ऐकाग्र्यसम्पदा। णस कौटिल्ये। नः- अस्मभ्यम्। वाजाय- सद्गतये। पन्थाम्- मार्गम्। प्र- प्रकर्षेण। रत्ति- विलिख ॥१॥

त्वं नो॑ अ॒ग्ने अद्भु॑त॒ क्रत्वा॑ दक्ष॒स्य म॑ह॒ना।

त्वे अ॒सुर्य॑मा॒रुह॑त्का॒णा मि॒त्रो न॒ यज्ञि॑यः ॥ ५.०१०.०२

अग्ने। त्वम्। नः- अस्मभ्यम्। अद्भुत- आश्चर्यभूत। क्रत्वा- प्रज्ञया। दक्षस्य मंहना- स्वसामर्थ्यमाहात्म्येनाग्रहं करोषि। त्वे- त्वयि। असुर्य- प्राणबलम्। आरुहत्। मित्रो न- सखेव। यज्ञियः- पूज्यः। क्राणा- कर्माणि कुर्वाणो भव ॥२॥

त्वं नो॑ अ॒ग्न एषां॑ ग॒र्यं पु॒ष्टिं च॑ वर्धय। ये स्तोमे॑भिः प्र॒सूर॑यो नरौ म॒घान्या॑न॒शुः ॥ ५.०१०.०३

ये। स्तोमेभिः- मन्त्रैः। सूरयः- प्रकाशयुक्ताः। नरः- मनुष्याः। मघानि- सम्पदः। प्र- प्रकर्षेण। आनशुः- व्याप्तुवन्ति। तेभ्यो नः। त्वम्। अग्ने। एषाम्- एतेषां देवानाम्। गयम्- चिद्रश्म्यात्मकम्। पुष्टिम्। वर्धय ॥३॥

ये अ॒ग्ने चन्द्र॑ ते गिरः शु॒म्भन्त्य॑श्च॒राध॑सः।

शु॒ष्मेभिः॑ शु॒ष्मिणो॑ नरौ दि॒वश्चि॑द्येषां बृ॒हत्सु॑की॒र्तिर्बो॑धति॒ त्मना॑ ॥ ५.०१०.०४

चन्द्र- आहादकर। अग्ने। ये। अश्वराधसः- तुरगधनाः। प्राणसमृद्धाः। शुष्मिणः- बलिनः। नरः- मनुष्याः। शुष्मेभिः- स्वबलैः। ते- तव। गिरः- मन्त्रान्। शुम्भन्ति- स्वभावनया मण्डयन्ति।

एषाम्- तेषाम्। दिवो बृहत्सुकीर्तिः- दिव्यं महद्यशः। त्मना- स्वतस्तानग्निः। बोधति-
अवगच्छति ॥४॥

तव त्वे अग्ने अर्चयो भ्राजन्तो यन्ति धृष्णुया।

परिज्मानो न विद्युतः स्वानो रथो न वाजयुः ॥ ५.०१०.०५

अग्ने। तव- भवतः। त्वे- ते। अर्चयः- रश्मयः। भ्राजन्ते- शोभन्ते। धृष्णुया- प्रगल्भाः। यन्ति-
सरन्ति। परिज्मानः- परितो गमनशीलाः। विद्युतः। न- इव। वाजयुः- सम्पत्कामः। स्वानः-
शब्दायमानः। रथः। न- इव भवति ॥५॥

नू नो अग्न ऊतये सबाधसश्च रातये।

अस्माकांसश्च सूरयो विश्वा आशास्तरिषणि ॥ ५.०१०.०६

अग्ने। सबाधसः- बाधितेभ्यः। नः- अस्मभ्यम्। रातये- सम्पदानाय। ऊतये- रक्षायै। भव।
अस्माकासः- अस्मदीयाः। सूरयः- विद्वांसः। विश्वाः- सर्वाः। आशाः- आकाङ्क्षाः। तरिषणि-
तरन्तु ॥६॥

त्वं नो अग्ने अङ्गिरः स्तुतः स्तवान् आ भर।

होतर्विभ्वासहं रयिं स्तोतृभ्यः स्तवसे च न उतैधि पृत्सु नो वृधे ॥ ५.०१०.०७

अग्ने। अङ्गिरः- अङ्गनशील। नः- अस्मभ्यम्। स्तुतः- पूर्वैर्वन्दितः। स्तवानः-
इदानीमस्माभिर्वन्दितः। आ भर- आहर। होता- देवानामाह्वाता सन्। विभ्वासहम्-
बह्वभिभावुकम्। रयिम्- धनम्। स्तोतृभ्यः- वन्दकेभ्यः। नः- अस्मभ्यम्। स्तवसे- स्तोतुम्।
आवह। उत- अपि च। पृत्सु- युद्धेषु। नः- अस्माकम्। वृधे- वृद्धयै। एधि- भव ॥७॥